

## ສາລະບານ

ກົດໝາຍ ວັດວຍສັນຊາດລາວ .....	3
ໝວດທີ 1 ບົດບັນຍັດທີ່ໄປ .....	3
ມາດຕາ 1 ຈຸດປະສົງ .....	3
ມາດຕາ 2 ສັນຊາດລາວ .....	3
ມາດຕາ 3 ການໃຫ້ມີສັນຊາດງວ .....	3
ມາດຕາ 4 ການຮັກສາສັນຊາດລາວ .....	3
ມາດຕາ 5 ການປົກປ້ອງພິນລະເມືອງ ລາວ ຫີໍຢູ່ຕ່າງປະເທດ .....	4
ມາດຕາ 6 ການຫ້າມມອບໂອນພິນລະເມືອງລາວ .....	4
ມາດຕາ 7 ຄົນຕ່າງປະເທດ, ຄົນຕ່າງດ້າວ ແລະ ຄົນບໍ່ມີສັນຊາດ .....	4
ມາດຕາ 8 ສິດໃນການຂໍເອົາສັນຊາດອື່ນ .....	4
ໝວດທີ 2 ການໄດ້ສັນຊາດລາວ .....	4
ມາດຕາ 9 ພື້ນຖານການໄດ້ສັນຊາດລາວ .....	4
ມາດຕາ 10 ສັນຊາດຂອງເດັກ ຂຶ່ງໜໍ່ ແລະ ແມ່ ເປັນພິນລະເມືອງລາວ .....	5
ມາດຕາ 11 ສັນຊາດຂອງເດັກ ຂຶ່ງໜໍ່ ຫລື ແມ່ ເປັນພິນລະເມືອງລາວ .....	5
ມາດຕາ 12 ສັນຊາດຂອງເດັກ ຂຶ່ງໜໍ່ ແລະ ແມ່ ເປັນຄົນບໍ່ມີສັນຊາດ .....	5
ມາດຕາ 13 ສັນຊາດຂອງເດັກທີ່ບໍ່ຮູ້ວ່າຜູ້ໄດ້ເປັນໜໍ່ ແລະ ແມ່ .....	5
ມາດຕາ 14 ເງື່ອນໄຂການໄດ້ສັນຊາດລາວຂອງພິນລະເມືອງຕ່າງປະເທດ ຫລື ຄົນບໍ່ມີສັນຊາດ .....	5
ມາດຕາ 15 ການຮັບຜູ້ທີ່ມີເຊື້ອຊາດລາວເຂົ້າສັນຊາດລາວ .....	6
ມາດຕາ 16 ການຍື່ນຄໍາຮອງ ກ່ຽວກັບສັນຊາດລາວ .....	6
ໝວດທີ 3 ການເສຍສັນຊາດລາວ ແລະ ການໄດ້ສັນຊາດລາວຄົນ .....	7
ມາດຕາ 17 ສາເຫດທີ່ພາໃຫ້ ເສຍສັນຊາດລາວ .....	7
ມາດຕາ 18 ການປະສົນຊາດລາວ .....	7
ມາດຕາ 19 ການຖອນສັນຊາດລາວຄົນ .....	8
ມາດຕາ 20 ການໄປຢູ່ຕ່າງປະເທດ .....	8
ມາດຕາ 21 ການໃຫ້ສັນຊາດລາວຄົນ .....	8
ໝວດທີ 4 ສັນຊາດຂອງເດັກ ໃນເນື່ອມີການປ່ຽນແປງສັນຊາດຂອງໜໍ່ແມ່ .....	8
ມາດຕາ 22 ສັນຊາດຂອງເດັກ .....	8
ມາດຕາ 23 ສັນຊາດຂອງເດັກ ຂຶ່ງໜໍ່ ຫລື ແມ່ໄດ້ສັນຊາດລາວ .....	8
ມາດຕາ 24 ສັນຊາດຂອງເດັກຂຶ່ງໜໍ່ ຫລື ແມ່ ໄດ້ປະສົນຊາດລາວ .....	9
ມາດຕາ 25 ສັນຊາດຂອງເດັກ ທີ່ເອົາມາເປັນລູກລົງ .....	9
ມາດຕາ 26 ສັນຊາດຂອງເດັກ ຂຶ່ງເປັນພິນລະເມືອງລາວ ຫີໍເອົາໄປເປັນລູກລົງ .....	9
ໝວດທີ 5 ການຕົກລົງ ກ່ຽວກັບສັນຊາດ ແລະ ການມອບສັນຊາດ .....	9

ມາດຕາ 27 ການຕິກລົງ ກ່ຽວກັບສັນຊາດ	9
ມາດຕາ 28 ການມອບສັນຊາດ	10
ຂມວດທີ 6 ບົດບັນຍັດສູດຫ້າຍ	10
ມາດຕາ 29 ການຈັດຕັ້ງປະຕິບັດ	10
ມາດຕາ 30 ຜົນສັກສິດ	10



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 05 /ສພຊ

ນະຄອນຫຼວງວຽງຈັນ, ວັນທີ 17 ພຶດສະພາ 2004

## ກົດໝາຍ ວ່າດ້ວຍສັນຊາດລາວ

### ໝວດທີ 1 ບົດບັນຍັດທົ່ວໄປ

#### ມາດຕາ 1 ຈຸດປະສົງ

ກົດໝາຍວ່າດ້ວຍສັນຊາດລາວ ກຳນົດໜັກການ, ລະບຽບການ ກ່ຽວກັບການໄດ້, ການເສຍສັນຊາດລາວ ເພື່ອຮັດໃຫ້ການຄຸ້ມຄອງ ແລະການກວດກາພິນລະເມືອງ ມີປະສິດທິພາບ, ເຊົ້າສູ່ລະບຽບກົດໝາຍ, ຍົກສູງກູງດສັກສີ ແລະຄວາມຮັບຜິດຊອບຂອງພິນລະເມືອງ ລາວຕໍ່ປະເທດຊາດ, ສຶກສາອົບຮົມ, ຂະຫຍາຍມູນເຊື້ອຄວາມສາມັກຄື, ນັ້ງໃຈຮັກຊາດຂອງພິນລະເມືອງລາວ, ວັດທະນະທຳອັນດີງາມຂອງຊາດ, ເພີ່ມທະວີສາຍກ່ຽວພັນສະໜີດແນ້ນ ລະຫວ່າງລັດ ສປປ ລາວ ກັບພິນລະເມືອງລາວ.

#### ມາດຕາ 2 ສັນຊາດລາວ

ສັນຊາດລາວ ແມ່ນສາຍກ່ຽວພັນສະໜີດແນ້ນ ທາງດ້ານການເມືອງ ແລະກົດໝາຍ ລະຫວ່າງບຸກຄົນ ກັບລັດ ສປປ ລາວ ຂຶ້ງສະແດງອອກເຖິງ ສີດ ແລະພັນທະຂອງພິນລະເມືອງ ລາວ ຕໍ່ລັດ ສປປ ລາວ, ສີດ ແລະຄວາມຮັບຜິດຊອບຂອງລັດ ສປປ ລາວ ຕໍ່ພິນລະເມືອງລາວ.

ຜູ້ທີ່ມີສັນຊາດລາວ ງົວ່າແມ່ນພິນລະເມືອງລາວ.

#### ມາດຕາ 3 ການໃຫ້ມີສັນຊາດດູວ

ສາທາລະນະລັດ ປະຊາທິປະໄຕ ປະຊາຊົນລາວ ບໍ່ອະນຸຍາດໃຫ້ພິນລະເມືອງລາວ ມີ ຂລາຍສັນຊາດຄວບກັນ.

#### ມາດຕາ 4 ການຮັກສາສັນຊາດລາວ

ການແຕ່ງດອງ, ການຍ່າຮັກງານຂອງພິນລະເມືອງລາວ ກັບບຸກຄົນທີ່ມີສັນຊາດອື່ນ ຫລື ກັບບຸກຄົນທີ່ບໍ່ມີສັນຊາດນັ້ນ ຈະບໍ່ພາໃຫ້ມີການປ່ຽນແປງສັນຊາດລາວ.

ການໄດ້ ຫລືການເສຍສັນຊາດລາວຂອງຜົວ ຫລືເມຍ ຈະບໍ່ພາໃຫ້ສັນຊາດຂອງອີກຝ່າຍ  
ໜຶ່ງ ມີການປ່ຽນແປງ.

### ມາດຕາ 5 ການປຶກປ້ອງພິນລະເມືອງ ລາວ ທີ່ຢູ່ຕ່າງປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ຄຸ້ມຄອງ, ປຶກປ້ອງສິດ ແລະ ຜົນ  
ປະໂຫຍດອັນຊອບທໍາຂອງພິນລະເມືອງລາວ ທີ່ອາໄສຢູ່ຕ່າງປະເທດ.

### ມາດຕາ 6 ການຫ້າມມອບໂອນພິນລະເມືອງລາວ

ສາທາລະນະລັດ ປະຊາທິປະໄຕ ປະຊາຊົນລາວ ຈະບໍ່ມີມອບໂອນພິນລະເມືອງລາວ ໃຫ້  
ແກ່ລັດຕ່າງປະເທດ.

### ມາດຕາ 7 ຄົນຕ່າງປະເທດ, ຄົນຕ່າງດ້າວ ແລະ ຄົນບໍ່ມີສັນຊາດ

ຄົນຕ່າງປະເທດ ແມ່ນຄົນທີ່ມີສັນຊາດອື່ນ ຊຶ່ງເຂົ້າມາ ສປປ ລາວ ຂຶ້ວຄາວ ຫລືຍາວ  
ນານ ເພື່ອປະຕິບັດໜ້າທີ່ໄດ້ໜຶ່ງ, ເມື່ອໝົດກຳນົດແລວກັບຄົນ. ບຸກຄົນເຫຼົ່ານີ້ ຢູ່ພາຍໃຕ້ການ  
ຄຸ້ມຄອງຂອງກະຊວງການຕ່າງປະເທດ ແລະພາກສ່ວນອື່ນໆທີ່ກ່ຽວຂ້ອງ.

ຄົນຕ່າງດ້າວ ແມ່ນຄົນທີ່ມີສັນຊາດອື່ນ ແຕ່ເຂົ້າມາຕັ້ງຖິ່ນຖານ, ອາໄສຢູ່ໃນ ສປປ ລາວ  
ຍາວນານ, ທີ່ບັດຕ່າງດ້າວ ແລະລັດຖະບານຂອງຄົນຕ່າງດ້າວນີ້ ກໍຍັງຮັບຮູ້ຢ່າງເປັນຫາງການຢູ່.

ຄົນບໍ່ມີສັນຊາດ ແມ່ນບຸກຄົນທີ່ອາໄສຢູ່ໃນດິນແດນຂອງ ສປປ ລາວ ຂຶ້ງບໍ່ແມ່ນພິນລະ  
ເມືອງລາວ ແລະບໍ່ສາມາດຍື່ງຍືນວ່າ ຕົນມີສັນຊາດໄດ້.

ຄົນຕ່າງດ້າວ ແລະຄົນບໍ່ມີສັນຊາດ ຢູ່ພາຍໃຕ້ການຄຸ້ມຄອງຂອງກະຊວງປ້ອງກັນຄວາມ  
ສະຫງົບ ແລະພາກສ່ວນອື່ນໆທີ່ກ່ຽວຂ້ອງ.

ພິນລະເມືອງຕ່າງປະເທດຕາມກົດໝາຍສະບັບນີ້ ປະກອບດ້ວຍ ຄົນຕ່າງປະເທດ ແລະ  
ຄົນຕ່າງດ້າວ.

### ມາດຕາ 8 ສິດໃນການຂໍເອົາສັນຊາດອື່ນ

ພິນລະເມືອງລາວ ມີສິດຂໍເອົາສັນຊາດອື່ນ ແຕ່ຕ້ອງໄດ້ປະສັນຊາດລາວເສຍກ່ອນ;  
ການປະສັນຊາດລາວ ໄດ້ກຳນົດໄວ້ໃນມາດຕາ 18 ຂອງກົດໝາຍສະບັບນີ້.

## ໝວດທີ 2 ການໄດ້ສັນຊາດລາວ

### ມາດຕາ 9 ພື້ນຖານການໄດ້ສັນຊາດລາວ

ສັນຊາດລາວ ຈະໄດ້ມາຈາກ:

1. ການເກີດ;
2. ການຮັບເຂົ້າສັນຊາດລາວ;
3. ການໄດ້ສັນຊາດລາວຄົນ;

4. ພື້ນຖານອື່ນງໍ ທີ່ໄດ້ກຳນົດໄວ້ໃນມາດຕາ 11 ພາມາດຕາ 14 ຂອງກົດໝາຍ ສະບັບນີ້.

#### ມາດຕາ 10 ສັນຊາດຂອງເຕັກ ຂຶ້ງພໍ່ ແລະແມ່ ເປັນພິນລະເມືອງລາວ

ເຕັກ ຂຶ້ງໃນເວລາເກີດນັ້ນ ພໍ່ ແລະແມ່ ເປັນພິນລະເມືອງລາວ ກໍຖືວ່າເປັນພິນລະເມືອງລາວ ໂດຍບໍ່ຂຶ້ນກັບວ່າເຕັກນັ້ນເກີດຢູ່ໃນ ຫລືນອກດິນແດນຂອງ ສປປ ລາວ.

#### ມາດຕາ 11 ສັນຊາດຂອງເຕັກ ຂຶ້ງພໍ່ ຫລືແມ່ ເປັນພິນລະເມືອງລາວ

ໃນເມື່ອ ພໍ່ ຫລືແມ່ຂອງເຕັກ ເປັນພິນລະເມືອງລາວ ໃນເວລາເຕັກເກີດ ຈະຖືວ່າເຕັກຜູ້ນັ້ນ ເປັນພິນລະເມືອງລາວ ຖ້າຫາກວ່າ :

1. ເຕັກຜູ້ນັ້ນ ໄດ້ເກີດຢູ່ໃນດິນແດນຂອງ ສປປ ລາວ;
2. ເຕັກຜູ້ນັ້ນ ໄດ້ເກີດຢູ່ນອກດິນແດນຂອງ ສປປ ລາວ ໃນເວລານັ້ນ ພໍ່ແມ່ ທ້າ ສອງ ຫລືພໍ່ແມ່ຜູ້ໃດຜູ້ນີ້ ມີທີ່ຢູ່ຖາວອນໃນດິນແດນຂອງ ສປປ ລາວ.

ໃນກໍລະນີທີ່ເຕັກຜູ້ນັ້ນ ໄດ້ເກີດຢູ່ນອກດິນແດນຂອງ ສປປ ລາວ ແລະພໍ່ແມ່ທ້າສອງ ມີທີ່ຢູ່ຖາວອນ ຢູ່ນອກດິນແດນຂອງ ສປປ ລາວ ສັນຊາດຂອງເຕັກ ໃຫ້ຖືເອົາຕາມຄຳເຫັນຕີຂອງພໍ່ແມ່.

ໃນກໍລະນີ ທີ່ພໍ່ ຫລືແມ່ ຂອງເຕັກເປັນພິນລະເມືອງລາວ ແລະອີກຜູ້ນີ້ເປັນຄົນບໍ່ມີສັນຊາດ ເຕັກທີ່ເກີດມານັ້ນ ຖືວ່າເປັນພິນລະເມືອງລາວ ໂດຍບໍ່ຂຶ້ນກັບບ່ອນເກີດ.

#### ມາດຕາ 12 ສັນຊາດຂອງເຕັກ ຂຶ້ງພໍ່ ແລະແມ່ ເປັນຄົນບໍ່ມີສັນຊາດ

ເຕັກທີ່ໄດ້ເກີດຢູ່ໃນດິນແດນຂອງ ສປປ ລາວ ຂຶ້ງພໍ່ ແລະແມ່ ເປັນຄົນບໍ່ມີສັນຊາດ, ມີທີ່ຢູ່ຖາວອນໃນ ສປປ ລາວ, ໄດ້ເຊື່ອມເຂົ້າສັ່ງຄົມ ແລະວັດທະນະທຳລາວແລ້ວ ກໍຈະໄດ້ສັນຊາດ ລາວ ຕາມການຮັບອຸ່ນຂອງພໍ່ແມ່.

#### ມາດຕາ 13 ສັນຊາດຂອງເຕັກທີ່ບໍ່ຮູ້ວ່າຜູ້ໃດເປັນພໍ່ ແລະແມ່

ເຕັກທີ່ໄດ້ພົບເຫັນຢູ່ໃນດິນແດນຂອງ ສປປ ລາວ ແລະບໍ່ຮູ້ວ່າ ຜູ້ໃດເປັນພໍ່ ແລະ ແມ່ ນັ້ນ ກໍຈະຖືວ່າເປັນພິນລະເມືອງລາວ.

ຖ້າວ່າເຕັກທີ່ພົບເຫັນນັ້ນ ຍັງບໍ່ທັນເຖິງອາຍຸສີບແປດປີ ຫາກມີຫລັກຖານວ່າ ພໍ່ ແລະ ແມ່ຂອງເຕັກເປັນພິນລະເມືອງຕ່າງປະເທດ ກໍຈະຖືວ່າ ເຕັກຜູ້ນັ້ນເປັນພິນລະເມືອງຕ່າງປະເທດ ນັບແຕ່ມີເກີດເປັນຕົ້ນໄປ.

#### ມາດຕາ 14 ເງື່ອນໄຂການໄດ້ສັນຊາດລາວຂອງພິນລະເມືອງຕ່າງປະເທດ ຫລືຄົນບໍ່ມີສັນຊາດ

ພິນລະເມືອງຕ່າງປະເທດ ຫລືຄົນບໍ່ມີສັນຊາດ ອາດຈະໄດ້ສັນຊາດລາວ ຕາມຄຳຮອງຂໍຂໍເອົາສັນຊາດລາວ ຖ້າຫາກວ່າມີເງື່ອນໄຂຄົບຖ້ວນດັ່ງນີ້:

1. ມີອາຍຸ ແຕ່ສີບແປດປີຂຶ້ນໄປ ໃນເວລາເຮັດຄຳຮອງຂໍເອົາສັນຊາດລາວ;
2. ເຄົາລົບລັດຖະທຳມະນູນ ແລະກົດໝາຍຂອງ ສປປ ລາວ;

3. ຮູ້ເວົ້າ, ອ່ານ ແລະ ຂຽນພາສາລາວໄດ້ໃນລະດັບອັນແມ່ນອນ;
4. ມີຫລັກຖານວ່າຕົນໄດ້ເຊື້ອມເຂົ້າສົງຄົມ ແລະ ວັດທະນະທໍາລາວ, ຮູ້ ແລະ ເຄົາ ລົບຮິດຄອງປະເໜີອັນດີ່ງມາຂອງລາວ;
5. ມີສຸຂະພາບດີ, ບໍ່ເປັນພະຍາດຕິດແປດທີ່ຮ້າຍແຮງ, ບໍ່ຕິດຢາເສບຕິດ;
6. ບໍ່ໄດ້ຖືກສານຕັດສິນລົງໂທດຕັດອິດສະລະພາບ;
7. ໄດ້ປະກອບສ່ວນໃນການປັກປັກຮັກສາ ແລະ ພັດທະນາປະເທດຊາດ;
8. ບໍ່ໄດ້ສ້າງຄວາມເສຍໝາຍໃຫ້ແກ່ຜົນປະໂຫຍດຂອງຊາດ;
9. ໄດ້ປະສົນຊາດເດີມຂອງຕົນ ສຶກເວັ້ນຄົນບໍ່ມີສັນຊາດ);
10. ໄດ້ຢູ່ສປປ ລາວ ຢ່າງຕໍ່ເນື້ອງ ແຕ່ສືບປີຂຶ້ນໄປ ກ່ອນເວລາເຮັດຄໍາຮ້ອງຂໍເອົາສັນ ຊາດລາວ; ສຳລັບຜູ້ມີຄວາມຮູ້ດ້ານວິຊາສະເພາະຂັ້ນຂູ່ວຊານ ກໍານົດເວ ລາ ດັ່ງກ່າວນີ້ ອາດຈະສັນກວ່າ;
11. ມີວິຊາສະເພາະ, ວິຊາຊີບ ໄດ້ໜຶ່ງທີ່ແມ່ນອນ, ມີຖານະດ້ານເສດຖະກິດທີ່ໜັນ ຄົງ.

### ມາດຕາ 15 ການຮັບຜູ້ທີ່ມີເຊື້ອຊາດລາວເຂົ້າສັນຊາດລາວ

ຜູ້ທີ່ມີເຊື້ອຊາດລາວ ອາດຈະໄດ້ສັນຊາດລາວ ຕາມຄໍາຮ້ອງຂໍຂອງຜູ້ກ່ຽວຕາມເງື່ອນ ໄຂ ທີ່ໄດ້ກໍານົດໄວ້ໃນມາດຕາ 14 ຂອງກົດໝາຍສະບັບນີ້ ສຶກເວັ້ນ ຂໍ 9.

ກໍານົດເວລາຢູ່ສປປ ລາວນີ້ ແມ່ນຫຼຏມບີຂຶ້ນໄປ ສຳລັບຜູ້ທີ່ໄດ້ສັນຊາດອື່ນແລ້ວ ແລະ ສາມບີຂຶ້ນໄປ ສຳລັບຜູ້ທີ່ບໍ່ໄດ້ສັນຊາດອື່ນ.

### ມາດຕາ 16 ການຍື່ນຄໍາຮ້ອງ ກ່ຽວກັບສັນຊາດລາວ

ຄໍາຮ້ອງຂໍເອົາ, ຄໍາຮ້ອງຂໍປະ ແລະ ຄໍາຮ້ອງຂໍເອົາສັນຊາດລາວຄືນຂອງຜູ້ຢ່າຍໃນ ສປປລາວ ຕອງຍື່ນຕໍ່ກະຊວງຢູ່ຕິທໍາ ໂດຍຜ່ານຂັ້ນຕອນດັ່ງນີ້:

1. ອົງການປົກຄອງບ້ານ;
2. ອົງການປົກຄອງເມື່ອງ, ເທດສະບານ;
3. ອົງການປົກຄອງແຂວງ, ນະຄອນ;
4. ຄະນະສະມາຊີກສະພາແຫ່ງຊາດ ປະຈຳເຂດເລືອກຕັ້ງ ເພື່ອກວດກາ;
5. ກະຊວງປ້ອງກັນຄວາມສະຫງົບ.

ການຮ້ອງຂໍ ກ່ຽວກັບສັນຊາດລາວຢູ່ກະຊວງຢູ່ຕິທໍາ ແລະ ອົງການອື່ນໆ ທີ່ໄດ້ກ່າວມາ ຂ້າງເທິງນີ້ ຜູ້ຮ້ອງຂໍຕ້ອງມາຍື່ນສໍານວນຄໍາຮ້ອງດ້ວຍຕົນເອງ ເພື່ອທິດສອບ ຄວາມເປັນຈິງໃຫ້ ຖືກາຕ້ອງກັບເອກະສານເຊັ່ນ: ຊົວະປະວັດ, ການເວົ້າ, ການອ່ານ, ການຂຽນພາສາລາວ, ການ ເຊື້ອມເຂົ້າສົງຄົມ ແລະ ວັດທະນະທໍາລາວ ແລະ ອື່ນໆ ຕາມເງື່ອນ ໄຂທີ່ໄດ້ກໍານົດໄວ້ໃນມາດຕາ 14 ຂອງກົດໝາຍສະບັບນີ້.

ສຳລັບຄົນລາວທີ່ອາໄສຢູ່ຕ່າງປະເທດ ຕ້ອງຍື່ນຄຳຮ້ອງຂໍປະສົມຊາດລາວ ຕໍ່ກະຊວງ ຢຸຕິທຳ ໂດຍຜ່ານຂັ້ນຕອນດັ່ງນີ້:

1. ສະຖານຫຼຸດ ຫລືກົງສູນ ສປປລາວ ປະຈຳປະເທດນີ້;
2. ກະຊວງການຕ່າງປະເທດ;
3. ກະຊວງປ້ອງກັນຄວາມສະຫງົບ.

ໃນກໍລະນີທີ່ບໍ່ມີສະຖານຫຼຸດ ຫລືກົງສູນ ສປປ ລາວ ຢູ່ປະເທດນີ້ ໃຫ້ຍື່ນຄຳຮ້ອງຜ່ານກະຊວງການຕ່າງປະເທດຂອງ ສປປລາວ.

ພາຍຫລັງໄດ້ຮັບສຳນວນຄຳຮ້ອງແລ້ວ ກະຊວງຢຸຕິທຳ ຕ້ອງກວດກາເບິ່ງສຳນວນຄຳຮ້ອງດັ່ງກ່າວ, ຖ້າທາກເຫັນວ່າມີບັນຫາໄດ້ນີ້ຢູ່ບໍ່ຈະແຈ້ງ ກໍມີສິດສອບຖາມຄືນ ໂດຍສົມທິບກັບພາກສ່ວນທີ່ກ່ຽວຂອງ. ເມື່ອເຫັນວ່າຖືກຕ້ອງແລ້ວ ຈຶ່ງສະເໜີຕໍ່ລັດຖະບານ ເພື່ອນຳສະເໜີຕໍ່ຄະນະປະຈຳສະພາແຫ່ງຊາດ ພິຈາລະນາຕົກລົງ.

### ໝວດທີ 3 ການເສຍສັນຊາດລາວ ແລະການໄດ້ສັນຊາດລາວຄືນ

#### ມາດຕາ 17 ສາເຫດທີ່ພາໃຫ້ ເສຍສັນຊາດລາວ

ສັນຊາດລາວຈະເສຍໄປໃນກໍລະນີ:

1. ປະສົມຊາດລາວ;
2. ຖືກຖອນສັນຊາດລາວຄືນ;
3. ໄປຢູ່ຕ່າງປະເທດ.

ການເສຍສັນຊາດຈະບໍ່ພາໃຫ້ສັນຊາດຂອງຜົວ ຫລືເມຍ ແລະລູກ ມີການປິ່ງແປງ.

#### ມາດຕາ 18 ການປະສົມຊາດລາວ

ພົນລະເມື່ອງລາວອາດຈະປະສົມຊາດລາວໄດ້ ໂດຍໄດ້ຮັບອະນຸຍາດຈາກຄະນະປະຈຳສະພາແຫ່ງຊາດ ແຫ່ງ ສປປ ລາວ.

ການປະສົມຊາດລາວ ຈະບໍ່ອະນຸຍາດ ໃນກໍລະນີດັ່ງນີ້:

1. ຜູ້ຂໍປະສົມຊາດ ຍັງບໍ່ທັນໄດ້ປະຕິບັດພັນທະພົນລະເມື່ອງລາວ ຂອງຕົນຢ່າງຄົບຖ້ວນຕໍ່ອົງການຈັດຕັ້ງຂອງລັດ ຫລືສັງຄົມເຊັ່ນ: ການເສຍພາສີອາກອນຫລືພັນທະອື່ນໆ;
2. ຜູ້ຂໍປະສົມຊາດ ເປັນຜູ້ຖືກຫາ, ຈຳເລີຍ ຫລືຖືກສານຕັດສິນລົງໂທດ ຂໍ້ຈະໄດ້ປະຕິບັດຄຳຕັດສິນນີ້ນີ້;
3. ຖ້າວ່າການປະສົມຊາດລາວ ຫາກຂັດກັບຜົນປະໂຫຍດ ຫລືຄວາມປອດໄພຂອງ ສປປ ລາວ.

## ມາດຕາ 19 ການຖອນສັນຊາດລາວຄືນ

ບຸກຄົນທີ່ໄດ້ສັນຊາດລາວໄປແລ້ວ ອາດຈະຖືກຖອນຄືນພາຍໃນກຳນົດຫ້າປີ ນັບແຕ່ວັນໄດ້ຮັບສັນຊາດລາວເປັນຕົ້ນໄປ ຕາມການສະເໜີຂອງລັດຖະບານ ຖ້າເຫັນວ່າມີການກະທຳດັ່ງນີ້:

1. ໄດ້ສັນຊາດລາວມາໄດ້ຍິ່ນທານຖືກຕ້ອງຕາມກົດໝາຍ;
2. ປະພິດຕົນບໍ່ສົມງາດສັກສືຂອງພິມລະເມືອງລາວ ເຊັ່ນ: ໄດ້ທຳລະຍົດຕໍ່ຊາດ, ໄດ້ກໍ່ຄວາມເສຍຫາຍຕໍ່ປະເທດຊາດ.

ການຖອນສັນຊາດລາວຄືນຈະບໍ່ພາໃຫ້ສັນຊາດຂອງຜົວ ຫຼືເມຍ ແລະລູກຂອງຜູ້ກ່ຽວ ມີການປ່ຽນແປງ.

## ມາດຕາ 20 ການໄປຢູ່ຕ່າງປະເທດ

ບຸກຄົນໄດ້ ທີ່ໄປຢູ່ຕ່າງປະເທດເກີນເຈັດປີ ໂດຍບໍ່ໄດ້ຮັບອະນຸຍາດ ຫລືໄປຢູ່ຕ່າງປະເທດ ໂດຍໄດ້ຮັບອະນຸຍາດ ແຕ່ຫາກເກີນກຳນົດ ແລະບໍ່ໄດ້ຢູ່ໃນການຄຸ້ມຄອງ ຂອງສະຖານຫຼດ ຫລືກົງສູນລາວປະຈຳປະເທດນີ້ນ ແລະຂາດສາຍພິວພັນທາງດ້ານກົດໝາຍກັບລັດ ສປປ ລາວ ເກີນສືບປີ ກໍຈະເສຍສັນຊາດລາວ.

## ມາດຕາ 21 ການໃຫ້ສັນຊາດລາວຄືນ

ບຸກຄົນທີ່ໄດ້ເສຍສັນຊາດລາວໄປແລ້ວ ອາດຈະໄດ້ສັນຊາດລາວຄືນໃໝ່ ຕາມຄຳຮ້ອງຂໍຂອງຜູ້ກ່ຽວ ແລະຕາມການຕົກລົງຂອງຄະນະປະຈຳສະພາແຫ່ງຊາດ ແຫ່ງ ສປປ ລາວ.

ຜູ້ຮ້ອງຂໍເອົາສັນຊາດລາວຄືນໃໝ່ ຕ້ອງນຳເອົາຫຼັກຖານມາຢັ້ງຍືນວ່າ ຕົນເຄີຍມີສັນຊາດລາວມາກ່ອນ.

ບຸກຄົນທີ່ຖືກຖອນສັນຊາດລາວຄືນແລ້ວ ຈະບໍ່ໄດ້ຮັບສັນຊາດລາວຄືນອີກ.

## ໝວດທີ 4 ສັນຊາດຂອງເດັກ ໃນເນື່ອມີການປ່ຽນແປງສັນຊາດຂອງພໍ່ແມ່

## ມາດຕາ 22 ສັນຊາດຂອງເດັກ

ໃນເນື່ອມີການປ່ຽນແປງສັນຊາດຂອງພໍ່ແມ່ຫຼັງສອງຄື: ໄດ້ສັນຊາດລາວ, ປະສັນຊາດລາວ ຫລືໄດ້ສັນຊາດລາວຄືນນີ້ນ ສັນຊາດຂອງເດັກທີ່ບໍ່ເຖິງກະສົງອາຍຸສືບແປດປີ ກໍຈະປ່ຽນແປງໄປນຳສັນຊາດຂອງພໍ່ແມ່ ເວັ້ນເສຍແຕ່ເດັກທີ່ໄດ້ສ້າງຄອບຄົວ ໄດຍຖືກຕ້ອງຕາມກົດໝາຍແລ້ວ.

## ມາດຕາ 23 ສັນຊາດຂອງເດັກ ຂຶ້ງພໍ່ ຫລື ແມ່ໄດ້ສັນຊາດລາວ

ຖ້າວ່າ ພໍ່ ຫລືແມ່ ຫາກໄດ້ສັນຊາດລາວແລ້ວ ແຕ່ອີກຜູ້ໜຶ່ງຍັງຖືສັນຊາດອື່ນຍຸ່ ເດັກອາດຈະໄດ້ສັນຊາດລາວ ຕາມຄຳຮ້ອງຂໍຂອງພໍ່ ຫລືແມ່ ຜູ້ທີ່ໄດ້ສັນຊາດລາວນີ້ນ. ໃນກໍລະນີທີ່ມີການ

ປ່ຽນແປງສັນຊາດຂອງພໍ່ ຫລືແມ່ນັ້ນ ເຕັກທີ່ເປັນພິນລະເມືອງລາວ ຂຶ້ງມີອາຍຸສືບຫ້າປີຂຶ້ນໄປແຕ່ບໍ່ເຖິງສືບແປດວິ ທີ່ໄດ້ສ້າງຄອບຄົວໂດຍຖືກຕ້ອງຕາມກົດໝາຍແລ້ວ ຈະເລືອກເອົາສັນຊາດຂອງຕົນ ຕາມສັນຊາດຂອງພໍ່ ຫລືແມ່ກໍໄດ້.

ຖ້າວ່າ ພໍ່ ຫລືແມ່ ຫາກໄດ້ສັນຊາດລາວແລ້ວ ແຕ່ອີກຜູ້ໜຶ່ງເປັນຄົນບໍ່ມີສັນຊາດ ເຕັກທີ່ອາໄສຢູ່ໃນດົນແດນຂອງ ສປປ ລາວ ກໍຈະຖືວ່າເປັນພິນລະເມືອງລາວ.

ຖ້າວ່າພໍ່ ຫລືແມ່ ຫາກໄດ້ສັນຊາດລາວແລ້ວ ແຕ່ອີກຜູ້ໜຶ່ງເປັນຄົນບໍ່ມີສັນຊາດ ເຕັກທີ່ອາໄສຢູ່ນອກດົນແດນຂອງ ສປປ ລາວ ອາດຈະໄດ້ສັນຊາດລາວ ຕາມຄຳຮອງຂໍຂອງພໍ່ ຫລືແມ່ ຜູ້ທີ່ໄດ້ສັນຊາດລາວ.

### ມາດຕາ 24 ສັນຊາດຂອງເຕັກຂຶ້ງ ພໍ່ ຫລືແມ່ ໄດ້ປະສັນຊາດລາວ

ຖ້າວ່າ ພໍ່ ຫລືແມ່ ຫາກໄດ້ປະສັນຊາດລາວ ແຕ່ອີກຜູ້ໜຶ່ງຢັ້ງຮັກສາສັນຊາດລາວ ຢູ່ເຕັກຈະຕ້ອງຮັກສາສັນຊາດລາວໄວ້.

### ມາດຕາ 25 ສັນຊາດຂອງເຕັກ ທີ່ເອົາມາເປັນລູກລົງ

ເຕັກທີ່ເປັນພິນລະເມືອງຕ່າງປະເທດ ຫລືເຕັກທີ່ບໍ່ມີສັນຊາດ ຂຶ້ງພິນລະເມືອງລາວ ໄດ້ເອົາມາເປັນລູກລົງນັ້ນ ກໍຈະຖືວ່າເປັນພິນລະເມືອງລາວ.

ເຕັກທີ່ເປັນພິນລະເມືອງຕ່າງປະເທດ ຫລືເຕັກທີ່ບໍ່ມີສັນຊາດ ຂຶ້ງພໍ່ລົງ ຫລືແມ່ລົງ ຜູ້ໜຶ່ງເປັນພິນລະເມືອງລາວ ແລະອີກຜູ້ໜຶ່ງເປັນພິນລະເມືອງຕ່າງປະເທດ ຫລືຄົນບໍ່ມີສັນຊາດ ໄດ້ເອົາມາເປັນລູກລົງນັ້ນ ກໍຈະຖືວ່າເປັນພິນລະເມືອງລາວ ຕາມຄຳເຫັນດີຂອງພໍ່ລົງ ແລະແມ່ລົງ.

### ມາດຕາ 26 ສັນຊາດຂອງເຕັກ ຂຶ້ງເປັນພິນລະເມືອງລາວ ທີ່ເອົາໄປເປັນລູກລົງ

ເຕັກທີ່ເປັນພິນລະເມືອງລາວ ໂດຍແມ່ນພໍ່ລົງ, ແມ່ລົງ ຂຶ້ງເປັນພິນລະເມືອງຕ່າງປະເທດ ຫລືຜູ້ໜຶ່ງເປັນພິນລະເມືອງລາວ ແລະອີກຜູ້ໜຶ່ງເປັນພິນລະເມືອງຕ່າງປະເທດ ໄດ້ເອົາໄປເປັນລູກລົງນັ້ນ ຈະຮັກສາສັນຊາດລາວໄວ້. ເຕັກຜູ້ນັ້ນຈະປະສັນຊາດລາວ ຕາມຄຳຮອງຂໍຂອງພໍ່ລົງ ແລະແມ່ລົງກໍໄດ້.

ເຕັກທີ່ເປັນພິນລະເມືອງລາວ ໂດຍແມ່ນພໍ່ລົງ, ແມ່ລົງ ເປັນຄົນບໍ່ມີສັນຊາດ ຫລືຜູ້ໜຶ່ງເປັນພິນລະເມືອງລາວ ແລະອີກຜູ້ໜຶ່ງເປັນຄົນບໍ່ມີສັນຊາດ ໄດ້ເອົາໄປເປັນລູກລົງນັ້ນ ກໍຈະຮັກສາສັນຊາດລາວໄວ້.

## ໝວດທີ 5 ການຕິກລົງ ກ່ຽວກັບສັນຊາດ ແລະການມອບສັນຊາດ

### ມາດຕາ 27 ການຕິກລົງ ກ່ຽວກັບສັນຊາດ

ການໃຫ້ສັນຊາດ, ການທອນສັນຊາດຄືນ, ການປະສັນຊາດ ແລະການໃຫ້ສັນຊາດລາວຄືນນັ້ນ ແມ່ນຄະນະປະຈຳສະພາແຫ່ງຊາດ ແຫ່ງ ສປປ ລາວ ເປັນຜູ້ຕິກລົງ.

ການໃຫ້ສັນຊາດລາວ ໃນແຕ່ລະບົມັນ ຕ້ອງມີການກຳນົດຈຳນວນທີ່ແນ່ນອນ.

### **ມາດຕາ 28 ການມອບສັນຊາດ**

ການມອບສັນຊາດລາວ ແມ່ນຄະນະສະມາຊຸກສະພາແຫ່ງຊາດປະຈຳເຂດເລື້ອກຕັ້ງ  
ເປັນຜູ້ຈັດພິມມອບຢ່າງເປັນທາງການ ໂດຍການເຂົ້າຮ່ວມຂອງຜູ້ຕາງໜ້າອີງການປົກຄອງຫ້ອງ  
ຖຶນ, ອົງການແນວລາວສ້າງຊາດ ແລະອົງການຈັດຕັ້ງມະຫາຊົນແຂວງ, ນະຄອນ.

### **ໝວດທີ 6 ບົດບັນຍັດສຸດຫ້າຍ**

### **ມາດຕາ 29 ການຈັດຕັ້ງປະຕິບັດ**

ມອບໃຫ້ຄະນະປະຈຳສະພາແຫ່ງຊາດ ແລະລັດຖະບານ ແຫ່ງ ສປປ ລາວ ເປັນຜູ້ຈັດຕັ້ງ  
ປະຕິບັດກົດໝາຍສະບັບນີ້.

### **ມາດຕາ 30 ຜົນສັກສິດ**

ກົດໝາຍສະບັບນີ້ ມີຜົນສັກສິດ ນັບແຕ່ວັນປະຫານປະເທດ ແຫ່ງ ສາຫາລະນະລັດ  
ປະຊາທິປະໄຕ ປະຊາຊົນລາວ ອອກລັດຖະດົມລັດປະກາດໃຊ້ເປັນຕົ້ນໄປ.

ກົດໝາຍສະບັບນີ້ ປັບປຸງແຫນນກົດໝາຍວ່າດ້ວຍສັນຊາດ ສະບັບເລກທີ 06/90/ ສປສ,  
ລົງວັນທີ 29 ພະຈິກ 1990.

ຂໍ້ກຳນົດ, ບົດບັນຍັດໄດ້ ຫຼືຂັດກັບກົດໝາຍສະບັບນີ້ ລ້ວນແຕ່ຖືກຍົກເລີກ.

ປະຫານສະພາແຫ່ງຊາດ